

Lehen il-Fgura

Sena 59 Nru. 379 Frar 2026



Messaġġ mill-Kappillan Ir-Randan: Żmien ta' Konverżjoni

Ir-Randan huwa żmien ta' ċaħda u penitenza li jwassalna għall-festa tal-Għid il-Kbir. Ir-Randan hu żmien li fih il-Knisja tkegġiġna biex neżaminaw lilna nfusna ha naraw aħniex ngħixu l-magħmudija tagħna. Din tgħina nagħmluh b'diversi mezzi, prinċipalment bis-smiġħ tal-Kelma t'Alla u bis-sehem tagħna fil-liturġija. Għalhekk isiru l-eżerċizzji, l-via sagra, iċ-ċelebrazzjonijiet penitenzjali u speċjalment il-funzjonijiet tal-Ġimgħa Mqaddsa.

Għalhekk inhegġeg lil kulhadd biex dan iż-żmien tar-Randan ma naħluhx. Fil-parroċċa tagħna se jsiru erba' korsijiet ta' eżerċizzji. Nippruvaw nattendu għal xi kors minn dawn l-eżerċizzji.

Ir-Randan huwa wkoll żmien tajjeb biex nirrikoniċljaw ruħna ma' Alla permezz tal-qrar u bl-Ewkaristija nitqawwew f'ruħna kontra l-gibdiet tal-ħażen. B'hekk ir-Randan għalina jkun jista' jilhaq l-aqwa tiegħu fil-Vgħili tal-Għid meta niċċelebraw il-Qawmien tal-Mulej u ngeddu l-wegħdiet tal-magħmudija tagħna.

Filwaqt li nsellmilkom u nwegħdkom it-talb tiegħi, nawgura lilkom u lill-għeżiež tagħkom l-Għid it-Tajjeb.

P. Raymond Calleja O. Carm
Kappillan

Eżerċizzji tar-Randan Fil-Parroċċa tagħna tal-Fgura

Mit-Tnejn 2 sal-Ġimgħa 6 ta' Marzu
Għall-koppji fil-knisja parrokkjali
Filgħaxija wara l-quddiesa tas-6:30pm
Predikatur – Dun Brendan Gatt

Mit-Tnejn 9 sal-Ġimgħa 13 ta' Marzu
Għal kulhadd fiċ-ċentru pastorali
6:30pm – Quddiesa u priedtka fil-quddiesa.
Predikatur – P. Raymond Calleja O. Carm

Mit-Tnejn 16 ta' Marzu sal-Ġimgħa 20 ta' Marzu
Għal kulhadd fil-knisja parrokkjali
8:30am – Quddiesa u priedtka fil-quddiesa.
Predikatur – P. Juan Debono O.C.D.

Mit-Tnejn 23 sal-Hamis 26 ta' Marzu
Għal kulhadd fil-knisja parrokkjali
6:30pm – Quddiesa u priedtka fil-quddiesa.
Predikatur – P. Alan Adami O.P.

**"Is-smiġħ tal-Kelma ta' Alla mhux biss qari passiv, iżda stedina attiva biex
issegwi lil Ġesù, li tbiddel il-ħajja u tqanqal azzjoni."**

Papa Franġisku

Djarju tal-Parroċċa

Frar 2026	
L-Erbgħa 18	Ras ir-Randan u l-Erbgħa tal-Irmied – Jum ta' Sawm u ma jiswix laħam Fil-quddies kollu jsir it-tqegħid tal-irmied.
Marzu 2026	
Mit-Tnejn 2 sal-Ġimgħa 6	Eżerċizzi għall-koppji fil-knisja parrokkjali. 6:30pm: Quddiesa u wara priedtka tal-eżerċizzi minn Dun Brendan Gatt.
Mit-Tnejn 9 sal-Ġimgħa 13	Eżerċizzi għal-kulhadd fiċ-ċentru pastorali ta' Triq il-Liedna. 6:30pm: Quddiesa bil-priedtka mill-Kappillan P. Raymond Calleja O. Carm.
L-Erbgħa 11	Harġa b'risq il-knisja – Tluq bil-private minn quddiem il-knisja fit-8:30am.
Mit-Tnejn 16 sal-Ġimgħa 20	Eżerċizzi għal kulhadd fil-knisja parrokkjali. 8:30am: Quddiesa bil-priedtka tal-eżerċizzi minn P. Juan Debono OCD.
Mit-Tnejn 16 sal-Erbgħa 18	Tridu ta' San Ġuzepp 6:30pm: Quddiesa bil-priedtka fuq San Ġuzepp.
Il-Hamis 19	Solennità ta' San Ġuzepp – Ir-Raġel ta' Marija u Protettur tal-Ordni Karmelitan 6:30pm: Quddiesa kantata solenni bil-priedtka fuq San Ġuzepp.
Mit-Tnejn 23 sal-Hamis 26	Eżerċizzi għal kulhadd fil-knisja parrokkjali. 6:30pm: Quddiesa bil-priedtka tal-eżerċizzi.
L-Erbgħa 25	Harġa b'risq il-knisja – Tluq bil-private minn quddiem il-knisja fit-8:30am.
Il-Ġimgħa 27	Tifkira Devota tad-Duluri Il-Hin tal-Quddies filgħodu jkun fis-6:00am, 6:45am, 7:45am, 8:30am u 11:30am. 5:00pm: Via Sagra u fil-5:30pm: Quddiesa kantata. Wara l-quddiesa jibda l-pellegrinaġġ bl-istatwa tad-Duluri li jgħaddi minn toroq Hompesch, San Tumas, Merħba, Venewwa, Kuluvert, San Xmun, Merħba, Sur, Hompesch, lura għall-knisja. Fit-8:00pm ikun hemm quddiesa oħra.
Il-Hadd 29	Hadd il-Palm 9:15am: Ċelebrazzjoni tat-tberik tal-palm u l-friegħi taż-żebbuġ quddiem il-kunvent fi Triq il-Karmelitani u wara purċissjoni sal-knisja parrokkjali fejn fid-9:30am tibda quddiesa kantata bil-qari tar-rakkont tal-passjoni.
It-Tnejn 30	It-Tnejn tal-Ġimgħa Mqaddsa 6.00pm: Talba tar-Rużarju. 6:30pm: Quddiesa bit-talba tal-għasar. 7:15pm: Via Sagra mat-toroq tal-Fgura bl-istatwa ta' Ġesù Redentur li tibda mill-knisja u tgħaddi minn toroq Hompesch, Karmelitani, Kampanella, Sur, Vjal Kottoner, Tal-Gallu, Wistin Levanzin, Sant'Antnin, Hompesch lura għall-knisja.
It-Tlieta 31	It-Tlieta tal-Ġimgħa Mqaddsa Ċelebrazzjoni penitenzjali wara l-quddiesa tas-6:30pm. Ikun hawn saċerdoti disponibbli għall-qrar.
April 2026	
L-Erbgħa 1	L-Erbgħa tal-Ġimgħa Mqaddsa 6:00pm – Via Sagra 6.30pm – Quddiesa bl-għasar u bil-priedtka fuq il-passjoni tal-Mulej.
Il-Hamis 2	Hamis ix-Xirka - Filgħodu fil-knisja ma jkunx hemm quddies. 7.00am: Uffiċċju tal-Qari u Tifhir ta' Sbiħ il-Jum. 6.30pm: Quddiesa tat-Tifkira tal-aħħar ikla tal-Mulej fejn isir il-ħasil tar-riglejn. Fi tmiem il-quddiesa issir it-translazzjoni bis-sagrament lejn l-artal tar-ripożizzjoni u immedjatament wara jibdew il-visti organizzati. 10.00pm: Adorazzjoni Solenni animata mill-Kunsill Pastoral Parrokkjali.
Il-Ġimgħa 3	Il-Ġimgħa l-Kbira – Obbligu tas-sawm u ma jiswix laħam Visti organizzati fis-6.00am, 8.00am u 10.00am. 7.00am: Uffiċċju tal-Qari u Tifhir ta' Sbiħ il-Jum 9:00am: Adorazzjoni immexxija mill-membri tal-M.U.S.E.U.M tas-Subien. 2:30pm: Via Sagra 3.00pm: Azzjoni liturgika tat-tifkira tal-Passjoni tal-Mulej.

Is-Sibt 4	Sibt il-Għid -Filgħodu fil-knisja ma jkunx hemm quddies. 7.00am: Uffiċċju tal-Qari u Tifhir ta' Sbiħ il-Jum. 8.00pm: Vgħili Solenni tal-Għid bir-riti tad-dawl u l-magħmudija.
Il-Hadd 5	L-Għid il-Kbir 9.30am: quddiesa kantata bis-sehem tat-tfal. Wara l-quddiesa jsir it-tberik u t-tqassim tal-figolli lit-tfal tal-parroċċa.
Mit-Tnejn 6 sal-Hadd 12	Ottava tal-Għid u jiem ta' Adorazzjoni Mill-5:30am sas-6:00am – Espożizzjoni fis-Skiet. 6:00pm: Tibda l-espożizzjoni u rużarju meditat u fis-6:30pm quddiesa. Wara l-quddiesa tkompli l-espożizzjoni sat-8:00pm. Is-Sibt filgħaxija l-espożizzjoni u r-rużarju jkunu fil-5:00pm.
L-Erbgħa 8	Jibdew l-Erbgħat tal-Madonna tal-Karmnu Tul l-Erbgħat tal-Madonna tal-Karmnu fis-6:30pm ikollna quddiesa bl-omelija u wara ċelebrazzjoni Marjana u ċelebrazzjoni Ewkaristika. Harga b'risq il-knisja. Tluq bil-private minn quddiem il-knisja fit-8:30am.
Il-Hadd 12	It-Tieni Hadd tal-Għid u l-Festa tal-Hniena Divina 5:15pm: Talba tal-Għasar u adorazzjoni tal-Hniena Divina 6:30pm: Quddiesa bl-Omelija. Wara, purċissjoni bis-Sagrament li tgħaddi minn Toroq Hompesch, Sur, Kampanella, Karmelitani, Hompesch, lura għall-knisja fejn tingħata l-barka sacramentali.
L-Erbgħa 22	Harga b'risq il-knisja – Tluq bil-private minn quddiem il-knisja fit-8:30am.
Il-Hadd 26	Ir-Raba' Hadd tal-Għid u Jum il-Vokazzjonijiet
Mejju 2026	
Il-Ġimgħa 1	Festa ta' San Ġużepp Haddiem
L-Erbgħa 6	Harga b'risq il-knisja – Tluq bil-private minn quddiem il-knisja fit-8:30am.
Il-Ġimgħa 8	6.30pm: Quddiesa animata mill-membri tal-Museum bis-sehem tat-tfal fl-okkażjoni tal-festa ta' San Ġorġ Preca.
Is-Sibt 9	Festa ta' San Ġorġ Preca
Il-Hadd 10	Jum l-Omm Il-quddies kollu jkun għall-ommijiet ħajjin u mejtin
Il-Hadd 17	Festa ta' Tluq il-Mulej fis-Sema
L-Erbgħa 20	L-aħħar Erbgħa tal-Madonna tal-Karmnu Harga b'risq il-knisja. Tluq fid-8:30am minn quddiem il-knisja.
Il-Hadd 24	Solennità ta' Għid il-Hamsin
L-Erbgħa 27	Ġurnata għal Għawdex. Tluq fis-6:30am minn quddiem il-knisja.
Il-Hadd 31	Solennità tat-Trinità Qaddisa
Ġunju 2026	
L-Erbgħa 3	Harga b'risq il-knisja. Tluq fid-8:30am minn quddiem il-knisja.
Is-Sibt 6	6:45pm: Quddiesa tal-ewwel tqarbina.
Il-Hadd 7	Solennità ta' Corpus Christi 9:15am: Quddiesa tal-ewwel tqarbina.
Mit-Tlieta 9 sal-Hamis 11	Jiem ta' tnejn għall-festa tal-Qalb ta' Ġesù 6:00pm: Rużarju quddiem Ġesù espost u fis-6:30pm quddiesa bl-omelija. Wara l-quddiesa tkompli l-adorazzjoni sat-8:00pm.
Il-Ġimgħa 12	Solennità tal-Qalb Imqaddsa ta' Ġesù 6:00pm: Rużarju quddiem Ġesù espost 6:30pm: Quddiesa bis-sehem tat-tfal li jkunu għamlu l-ewwel tqarbina. Wara l-quddiesa ssir purċissjoni bis-Sagrament li tgħaddi minn toroq Hompesch, San Tumas, Mater Boni Consiglieri, Pjazza Redent Gauci, Teknoloġija Moderna, Sur, Hompesch u lura għall-knisja fejn issir ċelebrazzjoni Ewkaristika.
L-Erbgħa 17	Harga b'risq il-knisja. Tluq fid-8:30am minn quddiem il-knisja.
Il-Hadd 21	Jum Il-Missier Il-quddies kollu jkun għall-missirijiet ħajjin u mejtin
L-Erbgħa 24	Ġurnata għal Għawdex. Tluq fis-6:30am minn quddiem il-knisja.
It-Tnejn 29	Solennità tal-Appostli San Pietru u San Pawl



**Il-Kappillan, il-Pirjol
u l-Komunita Karmelitana flimkien
mal-Kunsill Pastoral Parrokkjali
jawguraw l-Ghid it-Tajjeb
lil kulhadd.**



Bazaar ta' Jum l-Omm
mis-Sibt 9 sal Hadd 24 ta' Mejju
Fis-Sala San Ġorġ Preca
9:00am – 12:00pm
4:00pm – 7:00pm

Hinijiet tal-Uffiċċju Parrokkjali

It-Tnejn u s-Sibt mid-9:00am sal-10:00am

It-Tnejn u l-Erbgħa mill-5:00pm sas-6:00pm

Tel: 21827900 Mob: 99872677

Email: parrocca.fgura@maltadiocese.org jew carmfgu@onvol.net
Waqt it-tberik l-uffiċċju parrokkjali jiftaħ fil-hinijiet ta' filgħodu biss.
Filgħaxija b'appuntament wara s-7:00pm

Mill-Messaġġ għar-Randan 2026 tal-Papa Ljun XIV

Ir-Randan hu ż-żmien li fih il-Knisja, b'għożża ta' omm, tistedinna nerġgħu nqiegħdu l-misteru ta' Alla fiċ-ċentru tal-ħajja tagħna, biex il-fidi tagħna terġa' ssib il-ħegġa u l-qalb ma tintilifx qalb it-tħassib u d-distrazzjonijiet ta' kuljum.

Kull mixja ta' konverżjoni tibda meta nhallu l-Kelma ta' Alla tilhaqna u nilqgħuha bi hlewwa tal-ispirtu. Allura hemm rabta bejn id-don tal-Kelma ta' Alla, l-ispazju ta' ospitalità li noffrulha u l-bidla li hija twettaq. Għalhekk, il-mixja tar-Randan issir okkażjoni tajba biex nifthu widnejna għal-lehen tal-Mulej u ngeddu d-deċiżjoni li nimxu wara Kristu, u miegħu nterru t-triq li titla' lejn Ġerusalem, fejn isehh il-misteru tal-passjoni, il-mewt u l-qawmien tiegħu.

Il-parroċċi tagħna, il-familji, il-gruppi ekkleżjali u l-komunitajiet reliġjużi huma msejja biex fir-Randan jagħmlu flimkien mixja, li fiha s-smigh tal-Kelma ta' Alla, kif ukoll tal-karba tal-foqra u tal-art, issir għamla ta' ħajja komuni, u s-sawm jgħin biex ikun hemm indiema vera. F'dan ix-xefaq, il-konverżjoni, barra l-kuxjenza ta' kull wieħed u waħda, tmiss ukoll l-istil tar-relazzjonijiet, il-kwalità tad-djalogu, il-ħila li nhallu r-realtà tinterrogana u nagħrfu dak li jorjenta tassew ix-xewqa, kemm fil-komunitajiet ekkleżjali tagħna, u kemm fl-umanità għatxana għall-gustizzja u r-rikonċiljazzjoni.

Ejjew nitolbu l-grazzja ta' Randan li jiftilna aktar widnejna għal Alla u għall-foqra. Nitolbu l-qawwa ta' sawm li jgħaddi wkoll mill-ilsien, biex jonqos il-kliem li jwegġa' u jikber l-ispazju għal-lehen tal-ieħor. U nħabirku biex il-komunitajiet tagħna jsiru mkejjen li fihom il-karba ta' min qed ibati ssib akkoljenza u s-smigh inissel mixjiet ta' ħelsien, u jagħmilna iktar pronti u attenti biex ngħinu halli tinbena ċ-ċiviltà tal-imħabba.

